

Azərbaycan müəllimlərinin növbəti qurultayı başa çatdı. Növbəti 5 il üçün hər biri öz qeydlərini gö-türdü, təkliflərini qeyd aldırdı. Fəaliyyəti dövründə ilk dəfə qurultay iştirakçısı olan müəllimlər buradan böyük ruh yüksəkliyi, özgüvən, məmnuniyyət hissi ilə ayrıldı. Aralarında təəssüratlarını "Azərbaycan müəllimi" ilə bölüşənlər də oldu.

## Söz müəllimlərinindir

### Onlar XVI qurultayda iştiraklarından qürurla danışılar



#### "Rayonumuza və məktəbimizə zəngin düşüncələrlə qayıdacağam"

Xaçmaz rayonundan qurultaya qatılan ibtidai sinif müəllimi Bibixanım Mirzəmmədova şəhid anasıdır: "Şəhid Sərxan Mirzəmmədovun anasıyam. Bunu deməkdən qürur duyuram. Bu mərtəbəyə mənə oğlum çatdırıb. Qəhrəmanlığı ilə özü Eloğlu oldu, mənə də Şəhid anası etdi!"

Qurultayın keçirildiyi bu dövr əlamətdar hadisələrlə zəngindir. Belə bir tədbirdə iştirak etmək qürurvericidir. Bu iştirakımın təcrübəmə böyük qatqısı olduğunu hiss edirəm. Rayonumuza və məktəbimizə zəngin düşüncələrlə qayıdacağam. Burada iştirak təhsilimizin müasir vəziyyətini, müasir yanaşmalara münasibətini daha yaxından görmək imkanı qazandırdı. Gördüklərimdən, eşitdiklərimdən qürur duyurdum. Azərbaycan düşməni mənasibətindən ösrlərdir əziyyət çəkdiyi bir qonşu ilə yaşamaq məcburiyyətindədir. Şagirdlərimə həmişə deyirəm, biz böyük qələbəmizdən arxayınlaşmamalı, güclü təhsilimizlə dövlətimizin iqtisadi, siyasi, hərbi qüdrətini daha da artırmalıyıq. Bu gün daha yaxşı hiss etdim ki, təhsilimiz tezliklə bu tələbə cavab verəcək".



#### Müəllimin səsi eşidilir

Sumqayıt şəhər Təbiət Elmləri Təməyüllü Gimnaziyasının Azərbaycan dili və ədəbiyyatı müəllimi, Əməkdar müəllim Fazil Ellazov sertifikatlaşdırma prosesinin qaliblərindəndir: "İlk dəfə qurultayda iştirak edirdim. Plenar iclas olduqca xoşuma gəldi. Çox möhtəşəm tədbir oldu. Panel müzakirələrdə yeniliklər barədə məlumat verdilər, müəllimlərin fikirləri, problemləri, təklifləri ilə tanış oldular. Hər təklifi qeyd etdilər. Məncə, əsas da budur. Müəllimin səsi eşidilsə, onların fikirləri ilə bağlı tədbirlərin də görülməyi şübhə doğurmur".



#### "Maraqlı fikirləri qeyd etdim ki, öz təcrübəmdə nəzərə alım"

Vətən müharibəsi iştirakçısı Vüsal Ramizov Cəbrayıl rayon Tatar kənd orta məktəbinin tarix müəllimidir. Qubadlı, Zəngilan, Xocavənd uğrunda gedən döyüşlərə qatılaraq "Xocavəndin azad olunmasına görə", "Qubadlının azad olunmasına görə" və "Vətən müharibəsi iştirakçısı" medalları ilə təltif edilmişdir.

"5 ildir müəlliməm. Hazırda 2 yerdə işləyirəm. Cəbrayıl məktəbi ilə yanaşı, Beyləqanda da dərs aparıram. 2 dəfə müəllimlərin işə qəbulu imtahanlarında iştirak etmişəm və yüksək nəticə qazanaraq 2 yerdə işləmək imkanı qazanmışam. Müəllim olaraq nailiyyətlərim diqqət çəkib və bu qurultayda iştirak etmək hüququ qazanmışam. İlk gün "Ümumi təhsilin məzmununa müasir yanaşmalar" mövzusunda panel müzakirələrdə iştirak etdim. Qurultayın ikinci günündə tarix və coğrafiya fənlərinin tədrisində yeni yanaşmaları əhatə edən müzakirələrə qatıldım. Çox maraqlı fikirlər, təkliflər eşitdim. Müzakirələrin gedişində mən də öz fikirlərimi çatdırdım, maraqlı təklifləri qeyd etdim ki, öz təcrübəmdə nəzərə alım".




#### "Şagirdlərimizi gələcəyə hazırlamaq üçün..."

Əməkdar müəllim, Binəqədi rayonu R.Əliyev adına 3 nömrəli tam orta məktəbin direktoru Almaz Həsət də qürurludur: "Xarəbülün qərənfilə müjdesinin sədasi təhsil cəməsindən də yan ötmədi. Xoş müj-dəli, Qarabağlı Azərbaycanın ilk olan, Ulu Öndər Heydər Əliyevin anadan olmasının 100-cü il-dönümündə keçirilən Azərbaycan müəllimlərinin XVI qurultayında iştirakdan qürur duyurdum. Çox səmərəli və çox fərqli məzmunu ilə seçilən qurultaydan bəhrələ-nərək yeni ideyalar, mövzularla qayıdacağam məktəbimizə. Düşünürəm ki, öz pedaqoji fəaliyyətimdə səmərəli olacaq çox maraqlı fikirlər, təcrübələrlə tanış oldum. Yeni nəslin hazırlanmasında yeni baxışlar və yanaşmalardan danışıldı. Həmin yanaşmaların tətbiqindən sonra əldə edəcəyim nəticələri görmək üçün səbirsizlənirəm. Cənab nazir Emin Əmrullayevın çıxışında vurğuladığı kimi, şagirdlərimizi gələcəyə hazırlamaq üçün mütəmadi olaraq dünyanı nəbzini tutan yeni və ən son məzmunu mənimsəyib, ötürmək vacibdir".




#### "Qurultay hədəflədiyi məqsədlərinə çatdı"

Riyaziyyat müəllimi Afərin Əkbəli: "Azərbaycan müəllimlərinin XVI qurultayı çox məhsuldar keçdi. Mən qurultayda "Müasir dövrdə riyaziyyat fənninin tədrisi" panelində maraqlı müzakirələrdə iştirak etdim. Azərbaycan müəllimlərinin bir araya gələrək fikir mübadiləsi aparmağına çox ehtiyac duyulurdu. COVID 19 pandemiyasından sonra yeni bir dövr yaşayıyıq. Smartfonların, yeni texnologiyaların, süni intellektin sürətli inkişafı ilə biz artıq yeni şagird modeli ilə üzbəüzük. Bu baxımdan bizim bir-birimizlə təcrübələrimizi paylaşmağa çox böyük ehtiyacımız var. Elm və Təhsil Nazirliyinin və Dövlət İmtahan Mərkəzinin rəhbərliyi səviyyəsində statistik təhlillərin verilməsi mənə, Azərbaycan müəlliminə mayak kimi yol göstərir. Mən hesab edirəm ki, qurultay hədəflədiyi məqsədlərinə çatdı və növbəti 5 il üçün biz müəllimlər nə edəcəyimizi bilirik".



#### "Qurultay əhəmiyyətli islahatların başlanğıcı olacaq"

Naxçıvan Muxtar Respublikasının Əməkdar müəllimi, Naxçıvan Dövlət Universiteti Musiqi Kollecinin direktoru, dosent Məhəbbət Babayeva ixtisas sahəsinə uyğun mövzularda müzakirələrə qatılıb: "Naxçıvan Dövlət Universitetindən XVI qurultaya qatılan 6 nəfərlik müəllim heyətində təmsil olunuram. Böyük fəxrdir ki, bu möhtəşəm sarayda, yüksək səviyyəli tədbirdə iştirak etdim. İlk dəfə belə mötəbər tədbirə qatıldım. Çox maraqlı moderatorlar vardı, əhəmiyyətli mövzular qoyulmuşdu və bu baxımdan hansı panelə qatılacağımıza qərar verməkdə çətinlik çəkdi. Təbii ki, ixtisas sahəmə uyğun mövzular seçdim və nəticə etibarilə səmərəli hesab etdiyim müzakirələrdə iştirak etdim, öz təkliflərimi verdim. Əminəm ki, bu qurultay bütün regionlar üçün, blokada şəraitində olan Naxçıvan Muxtar Respublikası üçün əhəmiyyətli islahatların başlanğıcı olacaq".



#### Qurultayda Füzulidə açılan İLK MƏKTƏBİ təmsil edirəm!

Füzuli şəhəri Mirzə Uluqbəy adına 1 nömrəli tam orta məktəbin direktoru Həcər Mahmudova: "Prezident İlham Əliyev və onun rəhbərliyi ilə şanlı zəfəri bizə bəxş edənələrə minnətdarlıq duyğusu ilə qurultayda iştirak etdim. Plenar iclasda mənə çıxış üçün söz verilmişdi. "İşğaldan azad edilmiş ərazilərdə "Böyük Qayıdış" panelində müzakirələrə də qatıldım. Təhsil işçisi olaraq hər birimiz fəxr edirik ki, qurultayda çıxışlarının qeyd etdiyi zəfəri bizə bəxş edən qəhrəmanlar Azərbaycan məktəbinin, ölkə müəllimlərinin yetirmələridir.

2020-ci il oktyabrın 17-də öz azadlığına qovuşan Füzuli şəhəri də dağıntılara məruz qalıb. İndi orada müasir standartlara uyğun yaşayış kompleksləri yaradılır. Qurultayda Füzulidə açılan ilk məktəbi təmsil edirəm. Bu da sözlə ifadə edilməsi çətin olan sevinc hissi verir. XVI qurultayda qürurla qələbəmizin nəticələrindən, təhsilimizin Qarabağa qayıdışından danışdıq. Əminəm ki, növbəti qurultayda qayıdışın böyük nəticələrindən danışacağıq".



#### "Müzakirələrdən sonra hiss edirəm ki, zəngin məlumat bazasına malikəm"

Ramin Əmrəhov 3 ildir müəllimdir. Bərdə Peşə Liseyinin müəllimi olmaq üçün müsabiqəyə qatılıb və ən yüksək nəticə ilə müəllim olmaq, yüksək texniki peşə təhsili səviyyəsində dərs demək hüququ qazanıb. "Bu 3 ildə müxtəlif nailiyyətlərimiz olub. STEAM Azərbaycan festivalına qatılmışıq. Bu il müəllimlərin işə qəbulu müsabiqəsində iştirak edərək yüksək nəticə əldə etdim. Buna baxmayaraq, ikinci iş yeri seçmədən peşə liseyində fəaliyyətimi davam etdirirəm. Gələcəkdə yaxşı müəllim olmaq üçün öz üzərimdə yorulmadan işləyirəm. "Peşə təhsili və gələcək üçün bacarıqlar" mövzusunda panel müzakirələrə qatıldım. Peşə Təhsili üzrə Dövlət Agentliyinin direktoru Ceyhun Kərəmov spikerlərdən biri idi. Bu müzakirələrdən sonra hiss edirəm ki, zəngin məlumat bazasına malikəm".

Ruhiyyə DAŞSALAHLI

## Azərbaycan təhsilində son 5 ildə əldə olunmuş nailiyyətlər

Xəbər verildiyi kimi, 15-16 dekabr tarixlərində Bakı Konqres Mərkəzində Ümummilli Lider Heydər Əliyevin 100 illik yubileyinə həsr olunmuş Azərbaycan müəllimlərinin XVI qurultayı keçirilib. Qurultayda dövlət və hökumət rəsmiləri, millət vəkilləri, media qurumlarının rəhbərləri, beynəlxalq, özəl, eləcə də qeyri-hökumət təşkilatlarının nümayəndələri, təhsil işçiləri, ekspertlər və digər qonaqlar iştirak ediblər. Qurultayda iştirak edən qonaqların təəssüratlarını təqdim edirik.

#### Təhsil eksperti, professor Şahlar Əsgərov:

"Azərbaycan müəllimlərinin XVI qurultayında elm və təhsil naziri Emin Əmrullayevın hesabatında yer almış məktəbəqədər təhsillə bağlı konsepsiyasını xüsusilə alqışlayıram. Son 100 ildə biz heç zaman məktəbəqədər təhsilə, uşaqların erkən öyrənməsinə fikir verməmişik. Məktəbəqədər təhsil təhsilin yuxarı pillələrindən çox fərqlənir, burada uşaqların həm öyrənmə, həm öyrədirmə. Məktəbəqədər təhsildə tərbiyə çox önəmlidir və məktəbəqədər təhsilin məzmunu məsələsi çox diqqətlə izlənilməlidir. Qurultayda çox maraqlı çıxışlar, təkliflər dinlədik. Ümumilikdə qurultayın işini müsbət dəyərləndirirəm".

#### Təhsil eksperti, Əməkdar müəllim Asif Cahangirov:

"Azərbaycan müəllimlərinin XVI qurultayının keçirilməsini çox yüksək qiymətləndirərək bildirmək istəyirəm ki, burada Azərbaycan təhsilində son 5 ildə əldə olunmuş nailiyyətlər əks etdi. Qurultayda innovativ yanaşmalara geniş yer verildi. Panel müzakirələrin keçirilməsi bu qurultayı əvvəlkilərdən fərqləndirirdi. Mən iki panel müzakirədə iştirak etdim və məzmunlu çıxışların, diskussiyaların şahidi oldum. Qurultayın ikinci günü Azərbaycan dili və ədəbiyyatı fənni üzrə çox maraqlı sessiyada iştirak etdim və orada da çıxış etdim, müzakirələrə qoşuldum. İştirak etdiyim müzakirələrdə xeyli sayda gözəl təkliflər verildi və onların bir qismi qurultayın qətnaməsində öz əksini tapdı".

#### Rəşad Məcid, Azərbaycan Mətbuat Şurasının sədri:

"Azərbaycan müəllimlərinin XVI qurultayını böyük məmnunluqla dinlədim. Azərbaycan Respublikasının Prezidentinin müzakirələrində qaldırılan məsələlər, qarşıya qoyulan prioritet məsələlər bütün təhsil sektoru üçün vacib məsələlər idi. Cənab nazir Azərbaycan təhsilində tarix boyu baş verən hadisələrə, təhlillərə əsaslanan çıxışı maraqlı təzislərlə zəngin idi. Ədəbiyyat dərslərinin vacibliyi, səviyyəsi, eyni zamanda Azərbaycan gənclərinin tariximizi öyrənməsi baxımından ədəbiyyat dərslərinin əhəmiyyəti barədə, müəllim haqqının yüksək tutulması ilə bağlı ADA Universitetinin rektoru Hafiz Paşayevın söylədiyi fikirlər çox faydalıdır. Hesab edirəm ki, Azərbaycan müəllimlərinin XVI qurultayı təhsildə islahatların gedişində mühüm izlərini buraxacaq".

#### Osman Gündüz, Azərbaycan İnternet Forumunun rəhbəri:

"Mən hesab edirəm ki, Azərbaycan müəllimlərinin XVI qurultayı çox yüksək səviyyəli və əvvəlkilərdən kəskin fərqlənən bir tədbir oldu. Müxtəlif istiqamətlər üzrə faydalı müzakirələr aparıldı. Hesab edirəm ki, Elm və Təhsil Nazirliyi həmin müzakirələrdən əldə olunan informasiyalardan yararlanacaq. Bu il diqqətimə daha çox cəlb edən və dəyər verdiyim ondan ibarət oldu ki, təkəz nazirliyin əməkdaşları, müəllimlər yox, əlaqəli tərəflərin nümayəndələri də panellərdə iştirak edib maraqlı təkliflər irəli sürdülər, problemləri qabartdılar və həll yollarını göstərdilər".

Lamiyyə ƏLİMƏRDANOVA